

---

Shri Saketanivasacharyavirachita PrapattikusumanjaliH

శ్రీసాకేతనివాసాచార్యవిరచితా ప్రపత్తికుసుమాంజలిః

Document Information



---

Text title : Shri Saketanivasacharyavirachita Prapattikusumanlih

File name : prapattikusumAnjaliHsAketanivAsAchArya.itx

Category : raama, rAmAnanda, prapatti

Location : doc\_raama

Author : sAketanivAsAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 3, 2023

*sanskritdocuments.org*

---



శ్రీసాకేతనివాసాచార్యవిరచితా ప్రపత్తికుసుమాంజలిః



(శ్రీటీలాచార్య)

రఘుపతేఽహమకిచ్చనతాం గతస్తవ సురక్షకతామతివిశ్వసన్ ।  
నిజభరం నిదధామ్యఖిలాత్మని త్వయి పరేశ విభో గుణసాగరో ॥ ౧ ॥

అననుకూలకుభావవివర్జితస్తద్దనుకూలసుభావగతస్తథా ।  
అహమనన్యతయా ఊతిజాపతే! సుశరణం చరణశ్చ గతోఽస్మితే ॥ ౨ ॥

మమ సురక్షణకర్మణి యో భరః ఫలమహశ్చ న మే భువనమ్భర ।  
అపి తు భక్త్యనుర్పితహత్ ప్రభో! తవ తతశ్చ నిజం హి సమర్పయే ॥ ౩ ॥

నహి మిలేద్ దయనీయజనశ్చ తే రఘుపతే మయి చేన్న దయా తవ ।  
సుదయనీయజనైకనిధే తతః కురు దయాం మయి నాథ దయామ్భుధే ॥ ౪ ॥

త్వమసి నో మద్యతే దయనీయవానహమపి త్వద్యతేఽస్మి న నాథవాన్ ।  
విధివినిర్మితమేదవేక్ష్య తత్ కరుణయా కరుణాకర పాహి మామ్ ॥ ౫ ॥

సుశరణం చరణం త్వపహాయ తే కథమియామహమన్యమకిఞ్చనః ।  
రఘుపతే! దృఢమాయతపోతకం త్యజతి కిం జలధౌ లఘువాయసః ॥ ౬ ॥

ఇహ తిరస్కృతతా గమితోఽప్యహం రఘుపతే! న జహామి పదఞ్చ తే ।  
నిజజనన్యవధూతశిశుర్యథా స్వజననీచరణం విజహాతి న ॥ ౭ ॥

వరద దాశరథే వరదాపతే కురు కృపామిదమేవ చ దేహి మే ।  
త్వదరవిన్దబిలజ్జకపాదయోర్భవతు జన్మని జన్మని మే స్మృతిః ॥ ౮ ॥

వసుధయా వసుధాత్మజయా తథా రుచిరయా రుచిరం పరిసేవిత! ।  
రఘుపతే! సులభో జగతిపతే! భవ భవామ్బునిధౌ పతితస్య మే ॥ ౯ ॥


సమవభాతి న తే సమతాం గతస్తద్దధికోఽపి హి నాథ న కశ్చన ।  
ప్రపదనం విదధే పదయోశ్చ తే నిఖిలపాలక! పాలయ మామపి ॥ ౧౦ ॥


కృతభవాభవ కారణకారణ ప్రకృతిరక్షక రక్ష్యవిలక్షణ ।  
రఘుపతే పదయోః పతితే చ తే కురు కృపాం కృపణే మయి పామరే ॥ ౧౧ ॥

తవ విభోశ్చరణం శరణం గతో జన ఇహ త్రిగుణైః పరిభూయతే ।  
అభిహితా రఘునాయక భారతే ప్రకృతితారక తారకతా క్వ తే ॥ ౧౨॥  
అధమతావ్యథితా పృథివీ పురా రఘుపతే త్వయైకా పరిమణ్ణితా ।  
పునరీదం హి తథా క్షీతిమణ్ణలం భువనమణ్ణలమణ్ణన మణ్ణయ ॥ ౧౩॥  
రఘుపతే త్వయేకైవ యుగే యుగే సమవతీర్య హి దక్షకురక్షసామ్ ।  
బలమఖణ్ణ్యమఖణ్ణ్య! సుఖణ్ణీతం విజహి మత్ప్రతిఘాదికరాక్షసాన్ ॥ ౧౪॥  
అదయతాఞ్చ గతేభయతా కుతో న చ భయం సదయే త్వయి రాఘవ ।  
అభయతార్థమతః శరణం విభో త్వదపరం పురుషం న విభావయే ॥ ౧౫॥  
కృతమతిర్జగతః పరిపాలనే సుకృపణస్య తదా మమ రక్షణే ।  
కృతమతిప్రభృతేః సహకారణీశ్చ విఫలం జగదీశ గవేషణమ్ ॥ ౧౬॥  
ఇతి శ్రీసాకేతనివాసాచార్యవిరచితా ప్రపత్తికుసుమాంజలిః సమాప్తా ।

Encoded and proofread by Mrityunjay Pandey

---

——  
*Shri Saketanivasacharyavirachita Prapattikusumanjalih*  
pdf was typeset on December 3, 2023

——  
Please send corrections to [sanskrit@cheerful.com](mailto:sanskrit@cheerful.com)

